

سلسلہ معماریہ دلائل مرزا

(بقلم منشی محمد عبداللہ صاحب معمار اترسری)

— (۲) —

”اس سلسلہ کا پہلا نمبر کون خوف پر بحث تھی دوسرے آیت تقول پر جس کا کچھ حصہ گذشتہ نمبر میں درج ہو چکا ہے۔ آیت موصوف کی بحث میں دو دلیلیں نقل ہوئی ہیں آج تیسری دلیل البطل دعویٰ مرزا کی درج ذیل ہے۔

منشی صاحب موصوف کا مقصود یہ ثابت کرنا ہے کہ مرزا صاحب اور مرزائی جو اس آیت کو صداقت مرزا پر پیش کرتے ہیں یہ اُن کا خیال غلط ہے۔ گذشتہ دو دلیلوں کے بعد ملاحظہ ہو۔“

تیسری دلیل اس پر یہ ہے کہ گویہ آیت محمد صلعم کے متعلق ہے جو

خدا کے سچے نبی تھے۔ تاہم اس کے الفاظ میں مخصوص طور پر دعویٰ نبوت مذکور نہیں بلکہ مطلق دعویٰ وحی والہام مراد ہے۔ (ص ۳۳)
تفہیمات مصنفہ اللہ و تار مرزائی

اور ہم دیکھتے ہیں کہ دنیا میں ہزاروں مفتری الہام کا جھوٹا دعویٰ کرنے والے پیر موجود ہیں جو تینیس سال سے بھی زائد عرصہ سے اپنا اپنا گروہ بنا سے بیٹھے ہیں۔ اور تمام عیش و عشرت مرنے کی زندگی بسر کر رہے ہیں۔ پس اگر اس آیت میں ہر مفتری کی قطع و تین کا ذکر ہوتا تو وہ سب کے سب کبھی کے فنا کر دئے جاتے۔

چوتھی دلیل قرآن مجید میں جا بجا مفتریوں کا ذکر ہے کہ (۱) ”وہ خود ہی کئی ایک

جانوروں کو حلال گردا کر کہتے ہیں خدا نے یہ حکم کیا ہے۔ وہ خدا پر انفر کرتے ہیں۔“ (سورہ نحل) (۲) ”وَإِذْ أَقْبَلُوا فَاجْتَنِبُوا قَالُوا وَجَدْنَا عَلَيْهِمُ الْآبَاءَ نَادُوا اللَّهُ آمَنَّا بِهِمْ۔“ جب کوئی برا کام کرتے ہیں تو کہتے ہیں اسی پر ہم نے اپنے باپ دادوں کو پایا اور خدا

ساتویں دلیل | ایک تحریر میں مرزا صاحب لکھتے ہیں کہ "اقتراکی سزا خدا کو نزدیک قتل ہے" (صفحہ ۱۷۷) حالانکہ بعض صادق انبیاء کو "بنی اسرائیل نے قتل کر ڈالا" (صفحہ ۳ آئینہ کمالات مصنفہ مرزا)

بخلاف اس کے ڈاکٹر عبدالحکیم خان جو مرزا صاحب کے نزدیک مفتری مدعی الہام تھا۔ ایک تو عرصہ تک زندہ رہا دوسرے قتل سے نہیں بلکہ طبعی موت سے مرا۔ اگر کہا جائے کہ ڈاکٹر مذکور نے دعویٰ رسالت نہیں کیا۔ تو جواباً لگادیش ہے کہ ہم اس سے پہلے "تفہیمات ربانیہ" (مصنفہ مولوی اللہ تارمراڑی) سے جس کی میان محمود احمد صاحب نے بہت تعریف کی ہے، نقل کر چکے ہیں کہ اس آیت زیر بحث میں مخصوص طور دعویٰ نبوت مذکور نہیں ہے۔ بلکہ مطلق دعویٰ الہام مراد ہے۔

اسی طرح خود مرزا صاحب متوفی نے اس زمانہ میں جبکہ ان کا دعویٰ غیر نبوی ملہم ہونے کا تھا۔ اور دعویٰ نبوت سے انکاری تھے بلکہ مدعی نبوت کو "مسیحہ کذاب کا بھائی" (صفحہ ۲۸ انجام آتھم) قرار دیتے تھے۔ اسی دلیل سے اپنی صداقت پر تک کیا ہے۔ (ملاحظہ ہوا انجام آتھم صفحہ ۲۴ و ۲۹ و ۵۰ و ۶۳) جس کا مطلب یہ ہے کہ اس آیت کا مصداق بننے کیلئے باصول مرزا مجرد دعویٰ الہام کافی ہے۔ دعویٰ نبوت ضروری نہیں۔

علاوہ ازیں خود مرزا صاحب نے ڈاکٹر عبدالحکیم کو مدعی رسالت لکھا ہے جیسا کہ تحریر ذیل میں ہے۔

"ڈاکٹر عبدالحکیم x x اپنے تئیں مرسلین میں سے شمار کرتا ہے" (صفحہ ۲۳ حقیقۃ الوحی)

ہمارے احوال بالا ڈاکٹر صاحب موصوف کا قتل سے محفوظ رہنا اور خدا کے صادق انبیاء کا مقتول ہو کر شہید ہونا صاف دلیل اس امر کی ہے کہ آیت زیر بحث میں مفتری ہی سزا ضروری اور قاعدہ کلیہ نہیں ہے۔ لہذا مرزا کی استدلال غلط۔

آٹھویں دلیل | گوجرانوالہ میں ایک صاحب مدعی نبوت عرصہ قریباً ۲۵

سال سے موجود ہیں۔ حالانکہ مرزا صاحب کے اصول کی رو سے انہیں آج تک
فنا کے گھاٹ اتر جانا چاہئے تھا۔

قطع بحث | معزز قارئین! جب مرزا صاحب کے سامنے یہ امر پیش کیا جاتا

ہے کہ آیت زیر بحث خاص نبی صلعم کے متعلق ہے۔ تو مرزا صاحب کہتے ہیں کہ
نہیں۔ یہ عام قاعدہ ہے کہ جو شخص افترا کرے جلد ہلاک کیا جائے۔ (ص ۲۰۰
اربعین ۱۷) پھر جب یہ ثابت کیا جاتا ہے کہ ہزاروں اشخاص کا ذبّ عیان
الہام دنیا میں موجود ہیں جو جلد ہلاک نہیں ہوئے۔ تو اس کے جواب
میں فرماتے ہیں۔ ”ہماری تمام بحث وحی نبوت میں ہے۔“ (ص ۲۰۰ ضمیر اربعین
۳۳) پھر جب مدعیان نبوت پیش کئے جاتے ہیں تو فقرہ خود ”جلد ہلاک“ کو
چھوڑ کر فرماتے ہیں۔ ”ہملت تینیس برس ہیں۔“ (ص ۲۰۰ اربعین ۱۷) حالانکہ
تینیس سالہ ہملت کا ذکر نہ قرآن میں ہے نہ حدیث میں۔ قرآن مجید کی آیت
لو تقول علینا بعضی الا قادیل الخ جس سے مرزا صاحب تینیس سالہ ہملت
پر استدلال کرتے ہیں مکہ میں نازل ہوئی تھی۔ اور اگر یہ ثابت بھی کیا جائے
کہ مکہ میں رہنے کے آخری سال یہ اتری تھی۔ تو بھی اس وقت آنحضرت کے
دعوے نبوت پر صرف ۱۲ سال گزرے تھے۔ چنانچہ مرزا صاحب بھی فرماری
ہیں کہ ”آنحضرت صلعم مکہ میں تیرہ برس رہے۔“ (ص ۲۰۰ ایام الصلح) پس اگر
سینہ زوری سے اس آیت سے مدت نکالی بھی جائے تو تیرہ سال نکلتی ہے
جو مرزائی صاحبان کو مفید نہیں۔ کیونکہ اس طرح ڈاکٹر عبدالحکیم (مدعی الہام
انک لمن المرسلین) صادق ثابت ہوتا ہے۔ جسے مرزائی تسلیم نہیں کرتے
اور اگر تینیس سال ہی لئے جائیں تو محبوب عالم گوجرانوالیہ صادق رسول ثابت
ہوتا ہے۔ جس کو مرزائی بھی ماننے کو تیار نہیں۔ ان تمام الجھنوں سے مرزائی صاحبان
کی جان چھڑانے کیلئے، اور اس تمام بحث کو قطع کرنے کیلئے ہم چند منٹ کیلئے

بطور فرض محال تسلیم کئے لیتے ہیں کہ (۱) یہ آیت مخصوص بہ نبی صلعم نہیں ہے بلکہ عام قانون ہے جو ہر ایک مفتری کو شامل۔ (۲) اور مفتری سے مراد بھی مدعی نبوت ہی ہے ہر ایک مدعی الہام نہیں (۳) ہر ایک مدعی نبوت کیلئے تینیں سال جہلت ملتی ضروری ہے (۴) آدم سے لیکر اسوقت تک کسی مدعی نبوت کا ذہب کو یہ جہلت نہیں ملی اور نہ ہی ملیگی یہ صرف صادقوں کا پیمانہ ہے۔ (۵) موجود عالم گو جزا الیہ بھی فرضی ہستی ہے جس کا وجود موجود نہیں ہے۔

! وجود ان سب باتوں کے تسلیم کر لینے کے بھی مرزا صاحب کا ذہب کے کا ذہب ہی رہتے ہیں۔ ثبوت سنئے! مرزا صاحب کا دعویٰ نبوت جیسا کہ میاں محمود احمد صاحب جانشین مرزا بزم مرزا میاں الہام کانت اللہ نزل من السماء کا مصداق (رسالہ القول الفصل کے صفحہ ۲۲ پر) لکھتا ہے۔

”تریاق القلوب کی اشاعت تک جو اگست ۱۸۹۹ء سے شروع ہو گئی اور ۲۵- اکتوبر ۱۹۰۲ء میں ختم ہوئی آپ (مرزا صاحب) کا یہی عقیدہ تھا کہ * * آپ کو جو نبی کہا جاتا ہے یہ ایک قسم کی جزوی نبوت ہے (۱۹۰۲ء کے) بعد میں * * آپ (مرزا) کو خدا کی طرف سے معلوم ہوا کہ آپ نبی ہیں۔“

تحریر ہذا گواہ ہے کہ مرزا صاحب نے نبوت کا دعویٰ لوگوں کے سامنے ۱۹۰۲ء کے بعد کیا ہے۔ (بہت خوب) اس کے بعد آپ ۲۶ مئی ۱۹۰۸ء کو بردز سنگلوار بوقت ”قریباً ساڑھے دس بجے“ مرض ہیضہ سے مر گئے۔ جبکہ آپ کے دعویٰ نبوت پر صرف چھ سال کے قریب گزرے تھے۔ لہذا وہ اپنے اس قول کی رو سے کہ

”ہرگز ممکن نہیں کہ کوئی شخص جھوٹا ہو کر اور خدا پر افترا کر کے * * تینیں برس تک جہلت پاسکے * * ضرور ہلاک ہوگا۔“ (ص ۱۷۷ بعین عکس)

کا ذہب ثابت ہو گئے۔ فہم الحمد۔

اس کے جواب میں مرزائی اصحاب کہتے ہیں کہ اس آیت میں دعویٰ نبوت کا مخصوص طور پر ذکر نہیں ہے بلکہ مطلق دعویٰ الہام مذکور ہے۔ اور مرزا صاحب نے اپنے دعویٰ الہام پر تینیس سال سے زائد مہلت پائی ہے۔

جواب | مرزا صاحب نے خود اس آیت کو نبوت کے متعلق لکھا ہے ملاحظہ ہوں ان کے اقوال ذیل۔

۱، "خدا تعالیٰ کی تمام پاک کتابیں اس بات پر متفق ہیں کہ جھوٹا نبی ہلاک کیا جاتا ہے۔ اب اس کے مقابل یہ پیش کرنا کہ اکبر بادشاہ نے نبوت کا دعویٰ کیا یا روشن دین جالندھری نے دعویٰ کیا x اور وہ ہلاک نہیں ہوئے۔ یہ ایک دوسری حماقت ہے جو ظاہر کیجاتی ہے x x پہلے ان کا دعویٰ ثابت کرنا چاہئے x کہ میں خدا کا رسول ہوں x کیونکہ ہماری تمام بحث وحی نبوت میں ہے۔"

(ص ۳۱۰ ضمیمہ اربعین ۱۹۳۱ء)

۲، "یہی قانون خدا تعالیٰ کی قدیم سنت میں داخل ہے کہ وہ نبوت کا جھوٹا دعویٰ کرنے والے کو مہلت نہیں دیتا" (ص ۳۱۰ ضمیمہ ۱۹۳۱ء)

اقوال بالا سے ثابت ہے کہ مرزا صاحب اس جگہ مدعیان نبوت کی ہلاکت کے قائل تھے نہ کہ ہر ایک مفتری کی ہلاکت کے۔

مرزائی صاحبان یہ بھی کہتے ہیں کہ مرزا صاحب قتل نہیں ہوئے۔ حالانکہ کاذب مدعی کو قتل ہونا چاہئے۔

جواب اول | قرآن شریف میں قتل کی تخصیص نہیں ہے۔ بقول مرزا مفتری کی سزا موت ہے" (تحفہ گولڑہ)

دوسرا جواب | مرزا صاحب لکھتے ہیں۔ "دیکھا، نوحؑ باللہ انحضرت کا تینیس برس تک موت سے بچے رہنا آپ کے سچا ہونے پر دلیل نہیں" (ص ۳۱۰ تحفہ گولڑہ) اس تحریر میں جو انحضرت صلعم کا تینیس برس تک موت سے

بچے رہنا مذکور ہے۔ کیا اس سے مراد عند المرزا تینیس برس تک موت بالقتل سے محفوظ رہنا مراد ہے؟ یعنی بات ہے کہ "نہیں"۔ کیونکہ حضور علیہ السلام تینیس سال کے بعد بھی طبعی موت سے فوت ہوئے تھے، قتل سے نہیں۔ بخلاف اس کے اگر مرزا صاحب کی مراد موت بالقتل ہوتی تو اس لفظ "تک" کے یہ معنی ہوتے ہیں کہ آپ تینیس سال تک تو قتل سے محفوظ رہے مگر اس کے بعد آپ قتل ہوئے۔ نعوذ باللہ من ہذا الاعتقاد۔ پس مرزا کے الفاظ (تینیس برس تک موت سے بچے رہے) کے یہی معنی ہیں کہ طبعی موت سے بچے رہے۔ نتیجہ صاف ہے کہ اگر آیت زیر بحث کی رو سے ہر مفری کی ہلاکت ضروری ہے تو اس کیلئے قتل ہونا لازمی نہیں۔ بلکہ طبعی موت سے مرنا بھی اس سزا کے تحت داخل ہے۔

جواب سوم | خود مرزا صاحب نے یرمیاہ $\frac{18}{23}$ کی عبارت سے ہڈیاہ کا ذب نبی کی موت سے اس دلیل پر ترک کیا ہے (ص ۱۸ ضمیمہ اربعین ص ۱۸) حالانکہ اس کی موت بطریق قتل ثابت نہیں۔ معلوم ہوا کہ کاذب نبی کی موت میں باصول مرزا قتل ہونا لازمی نہیں۔

جواب چہارم | اسی طرح مرزا صاحب نے ص ۱۸ ضمیمہ اربعین ص ۱۸ پر استثناء باب ۱۸- آیت ۱۸-۲۰ سے استدلال کیا ہے کہ جھوٹا نبی "میت" مر جائیگا۔ ہم تو عبرانی جانتے نہیں اس لئے مرزا صاحب کی تحریر سے ہی ثبوت دیتے ہیں کہ عبرانی لفظ "میت" کے معانی موت بالقتل نہیں ہیں۔ ملاحظہ ہو مرزا صاحب سلاطین ص ۱۸ کی عبارت لکھتے ہیں اپنی تائید میں۔

"جب وہ صبح کو اٹھی کہ بچے کو دو دھڑوں تو x x دھنیہ میت دیکھو وہ مرا پڑا تھا" ص ۱۸ ضمیمہ اربعین

اس کی مزید تشریح اس قول میں ہے کہ

"میت جس کا ترجمہ پادریوں نے قتل کیا جائے" کیا ہے بالکل غلط ہے

عبرانی لفظ "میت" کے معنی ہیں مر گیا یا مرا ہوا۔"

صہیبہ اربعین ۳؎ مصنفہ مرزا صاحب کی عبارات بالا سے صاف عیاں ہے کہ کاذب مدعی کی موت کیلئے قتل ہونا ضروری نہیں۔ پس مرزا صاحب کا قتل نہونا انہیں اپنی مسلمہ سزا (ہلاکت مفتری قبل از تیس سال) سے بری نہیں کرتا۔
(باقی دارد)

قادیانی نبی کا بے اصل استدلال

آزالتہ الامام ص ۱۲۱ میں مرزا صاحب لکھتے ہیں:-

”منجملہ ان علامات کے جو اس عاجز کے مسیح موعود ہونے کے بارے میں ہیں یہ ہے کہ مسیح اس وقت یہودیوں میں آیا تھا کہ جب توریت کا مغز اور بطن یہودیوں کے دلوں پر سے اٹھا لیا گیا تھا۔ اور وہ زمانہ حضرت موسیٰ سے چودہ سو برس بعد تھا جو مسیح یہودیوں کی اصلاح کیلئے بھیجا گیا تھا۔ اسی ہی زمانہ میں یہ عاجز آیا کہ جب قرآن کا مغز اور بطن مسلمانوں کے دلوں پر سے اٹھا لیا گیا ہے۔ اور وہ اور یہ زمانہ بھی حضرت ثیل موسیٰ کے زمانہ سے اس زمانہ کے قریب قریب گزر چکا ہے۔ جو حضرت موسیٰ اور عیسیٰ کے درمیانی زمانہ تھا۔ انتہی۔“

ناظرین! اس سے مرزا صاحب کی غرض ظاہر ہے کہ جیسے موسیٰ سے

چودہ سو برس کے بعد عیسیٰ علیہ السلام کو بھیجنے کی ضرورت ہوئی تھی، اسی طرح ثیل موسیٰ (یعنی نبی کریم صلی اللہ علیہ وسلم) سے اب تک اتنی مدت گزر گئی ہے اسلئے ثیل عیسیٰ (یعنی مرزا صاحب خود بدلت) بھیجا گیا۔

مرزائی دوستو! مرزا صاحب نے مسلم شریف روایت کو تو اس واسطے

قابل اعتبار نہیں سمجھا تھا کہ وہ بخاری شریف میں نہیں۔ مگر یہ روایت جو اپنی عیوب کے استدلال میں پیش کی ہے اس کا پتہ تو کسی موضوعات کی کتاب میں بھی نہیں